

BIEŁARUSKAJA

KRYNICA

PALITYČNAJA, HRAMADZKAJA I LITERATURNAJA HAZETA.

Adres Redakcyi i Administracyi:

WILNIA, LUDWISARSKAJA 1-19. (Wilno, Ludwisarska 1-19)

Redakcyja adčyniena ad 9 hadz ran. da 6 hadz. wieč.

„Biel. KRYNICA“ kaštuje na hod — 10 zał., na paŭhoda — 5 zał., na 3 miesiacy — 3 zał., na 1 miesiac — 1 zał.

HAZETA WYCHODZIĆ 2 RAZY U TYDZIEŃ.

Cana abwiestak:

na 1-šaj staroncy 30 hr., 2 i 3 — 25 hr., na 4-aj — 20 hroš. — za radok drobnaha druku ū wadnej paloscy

10 hadoŭ Niezależ-
naści Litwy.

16-ha lutaha siol. h. skončyłasia 10 hadoŭ niezaleźnaści Litoŭskaj Respubliki. Dziesiać hadoŭ tamu, kali pierašaleła sušwietnaja wajna, Litwa była pad panawańniem niemieckich wojskaŭ, kraj byŭ apustošany, bolšaść intelihiencyi była wyjechaŭšy ū Rasieju. Pałažeńnie Litwy było duža ciažkaje. Ab losie kraju dumala rešta intelihiencyi, jakaja nie ūciašla ū Rasieju i stwaryła ū Wilni Litoŭskuju Narodnuju Radu (Tarybu), jak narodnaje pradaŭnictwa Litwy.

Woš-ža heta Narodnaja Rada 16 lutaha 1918 h. abwieściła Litwu niezaleźnaj. Daroha da ździeŭnieńnia hetaha wialikaha ideału była pakryta wostryimi kamieńniami. Praciwilisia litoŭskaj niezaleźnaści jak Niemcy tak i Palaki ū asobie Wilenskaha Polskaha Kamitetu. Adnak, nia hledziačy na ūsio heta, Narodnaja Rada wiała ūporystuju baračbu nie pakładajučy ruk i ū chutkim časie stwaryŭsia litoŭski ūrad. Niezaleźnaść Litwy zrabilaŭsia faktam dakananym.

Zdajecca dziesiać hadoŭ — heta tak niamnoha času. Adnak jak-ža mnoha Litwa za hety čas dakanala na niwie narodnaha budaŭnictwa! Pa-słuchajma, što ab hetym piša wilen-skaja hazeta: „Życie Ludu“ (№ 3, 1928 h.).

... „Siańnia niezaleźnaja Litwa мае ahramadnuju sieć pačatkawych škołaŭ, dzie wučacca sotni tysiačaŭ sialanskich dzieci; staršaja moładź wučycca ū siarednich škołach, jakija jość badaj u kožnym litoŭskim mieście. U Datnowie daskanalna raźwiwajecca wyšejšaja ziemiłarob-skaja škoła, pa ūsim krai planowa raskinuty profesyjanalnyja škoły, a ū Koŭnie duža dobra raźwiwajecca Litoŭski Ūniwersytet, jaki siańnia naličwaje 4.300 studentaŭ.

Siańniašniaja Litwa мае swaju muzyčnuju konserwatoryju, teatry j narodnuju operu, jakoj zachopli-wajucca nawat i najbolš pakul što waroža nastrojenyja da Litwy Palaki...

Urešcie toje-ž „Życie Ludu“ pa-minuŭšy dasiahnieńni niezaleźnaj Litwy ū halinie čyhunki, administracyi, su-doŭnictwa — padčorkwaje zdabytki ū halinie ekonomicznaj i ziemiłaparadka-wańnia, čwierdziačy, što naš tutejšy ziemiłarob moža tolki pazawidwać litoŭskamu ziemiłarobu.

Dyk ničoha dziŭnaha, što dzie-siacilećcie swajej niezaleźnaści Litoŭcy ŭwiatkawali duža ūračysta.

Z hazet dawiedwajemsia, što Li-toŭcy ū niezaleźnaj Litwie dzień 16-ha lutaha prawodzili sioleta jak nikoli. Aprača pachodaŭ, teatraŭ, adpawied-

Biełarusy!

Ad wybaraŭ nas dzielić ūžo zusim mała času! Nadychodźić dzień, kali my pawinny paka-zać, što my siła, što my narod arhanizawany, świedamy i zdolny paznawać chto naš pryja-ciel, a chto worah.

Paśluchaješ na mitynhach roznych čužackich ahientaŭ — kožny z ich sałodka pieje i kožny zdajecca dobra hawora. Ale znajcie braty, što nia z sloŭ, a z dzieła treba ludziej sudzić. A treba wiedać, što pasły Palaki ū dańniejšym Soj-mie zaŭsiody išli prociŭ Biela-rusaŭ, Ukraıncaŭ i ūsich in-šych nie palakaŭ. Zaŭsiody ja-ny chacieli nas polščyć i na-sadźwać swaich ludziej na na-šy ziemli, a nam ničoha nie dawać.

Tak rabili roznyja pepeesy, wyzwalency, piastoŭcy, i inšy-ja polskija partyi. A tymčasam našych paśloŭ było zamała, ich hołas hinuŭ, choć z usiej siły prad usim świetam kazali ab našaj kryŭdzie i damahalisia sprawiadliwaści.

Dyk za kaho-ž ciapier ha-łasawać? Hałasawać treba nie za panoŭ, nie za ślachtu, nie čynoŭnikaŭ, a swaich lu-dziej što wyšli z pad na-šaj sałamianaj strachi. Stajac jany na Nr 18. Heta Blok (abjadnańnie) Na-cyjanalnych Mienšašciaŭ, jaki ū 1922 hodzie mieŭ Nr. 16.

U hetym 18 numary naša pieramoha.

Chto staic za prosty tutej-šy biełaruski narod.

Chto prociŭ kryŭdy, nie-sprawiadliwašciaŭ i ździeku.

Chto za rodnuju mowu i škołu.

nych lekcyjaŭ, nabaženstwaŭ, uračy-staha pasiedźańnia Rady Ministraŭ i inš.—dla mnohich wiaźniaŭ abjaŭlena amnestyja.

Litoŭcy-ž, što znachodziacca pad Polščaj taksama nie astalisia ū zadzie ad swaich niezaleźnych bratoŭ. 15-ha lutaha ū sali čyhunščykaŭ adbyłasia duža ūračystaja akademijska pry ūdziele pradaŭnikoŭ ad Biela-rusaŭ, Palakaŭ i Žydoŭ. 16 lutaha ū kaściele św. Mi-kałaja było adpraŭlena ūračystaje na-baženstwa pry pierapoŭnienaj światyni molačychsia.

My Biełarusy ščyra ciešymsia z niezaleźnaści Litwy i žadajem jej dalejšaha pamysnaha raźwićcia. Litwa daje nam daskanalny przykład, jak tre-

Chto za ziamlu i wolu.

Chto za źmianšeńnie pa-datkaŭ.

— Toj nia daść hołas u ni kazonnamu Nr 1, ni polskim pepeesam Nr 2, ni ašukancam wyzwalencam Nr 3, ni polska-endeckamu Nr 24 i ūsim in-šym drobnym hrupam, jakija niedastanuć ni wodnaha man-datu.

Światym abawiazkam kož-naha česnaha Biela-rusa dać swoj hołas tolki na Nr 18!

Z hazetaŭ.

Nia kijem dyk palenam.

Jak wiedama ksiandzom z našych biełaruska-litoŭskich ziemiaŭ zabaro-niena kandydawać u Sojm i Senat i palitykawać, ale nie zabaroniena tam, dzie nima ksiandzoŭ biełaruskich, abo niemieckich. Inačaj kažućy: što daz-walajecca polskamu duchawienstwu, to nie dazwalajecca biełaruskamu.

Cikawaje światło kidaje na en-deckuju duchoŭnuju ahitacyju ks. Ma-karewič u „Dzienniku Wil.“ Nr 40. Akazwajecca, što i pawodle „listu pa-sterskiego“ možna polskim endeckim ksiandzom ahitawać kolki chočaš, ale z umowaj, što ahitacyja nia budzie nazywacca ahitacyjaj, a tak sabie... wypaŭniańniem endeckich ksiandzoŭ-skich abawiazkaŭ.

Ks. Makarewič piša:

„Dyk nia tolki pradwybarnaj, ale ahułam nijakaj ahitacyi z ambony i spawiadnicy być nia moža“

A dalej

...abawiazkam duchoŭnika zjaŭla-jecca pa miery mahčymaści rehula-wać usie darohi žyćcia swaich awie-čak, jak u kirunku dačasnaha dab-ra, tak i wiečnaha.

Na hetaj padstawie Apostolskaja stalica praz doŭhija hady kirawała bieŭspasredna palityčnaj i wybarnaj akcyjaj italjanskich katalikoŭ; z he-taj-ža krynicy wypłyŭ i list bisku-paŭ polskich u sprawie wybaraŭ i tolki dzieła hetaha naša ducha-wienstwa nia moža admaŭlacca ad pakazki (wskazania) katalikam jak majuć siabie wiaści pry wybarach i na jaki śpisak hałasawać, nawat z

ba zmahacca za narodnyja ideały. Aprača-ž hetaha litoŭski narod heta toj susiedni z nami narod, jaki мае tych-ža što j my worahaŭ, jakoha in-taresy badaj adnolkawija z intaresami našaha narodu j palityčnyja darohi jakoha ū mnohim adnolkawija z na-šymi. Dobrym paćwiardžeńniem praŭ-dziwaści hetaj supolnaści moža nam służyć biełaruska-litoŭskaja minuŭšy-na. Supolnaje sužyćcio litoŭskaha j biełaruskaha narodaŭ u našaj historyi heta nia pry-padak a hłybokaja žyćcio-waja pryčyna.

Dyk niachaj-ža j dalej hetyja dwa bratnija narody iduć da swaich ide-alaŭ darohami, jakija im narysawała ruka historyi.

ambony, dzie heta patrebna i ū spawiadnicy, kali pryšoŭšy da spo-wiedzi ab hetym zapytaje“.

Ci nia prašciej było-b skazać ksiandzam Makarewičam, što „my, polskija ksiandzy, choć i padčyniajem-sia swajej ūładzie, ale tak-ža wieda-jem, što i ūlada wyšejšaja duchoŭnaja мае dźwie miery: adnu dla siabie, a druhaja dzieła swaich pracinikaŭ; što možna ksiandzom polskim — to nia možna biełaruskim“.

Inačaj kažućy endeckim ksian-dzom ahitawać dazwalajecca, tolki nie dazwalajecca pryznawacca, što dzieła hetaj ahitacyi nadużywajucca relihij-nyja swiaštaści i što „duchoŭnaja“ ahita-cyja nazywajecca tolki „ŭšwiedamlań-niem“ i „spaŭniańniem abawiazkaŭ“.

Nia kijem, dyk palenam!

Stal.

Ab haspadarcy.

Wydoiwać karowu treba da sucha. (Hladzi „Biel. Kryn.“ Nr. 14).

III.

Jak treba karowu daić?

Pierad usim treba zachawać čy-statu i supakoj. Wiedać treba taksama, što padčas kali dajeńnie pačyna-jecca, u wymi jšče ūsio małako nia bywaje: małako wyrabljajecca jašče padčas dajeńnia. Kab-ža heta wyrab-lańnie małaka adbywalasia jak najpa-myśniej, musić być u chlawie, a na-ahuł u miejscy, dzie żywiola doicca, zachawany supakoj. Tamu nielha ū chleŭ dapuskać čužych ludziej, taksama sabak i nawiet katoŭ, jakija, apra-ča taho, što skacinu niepakajojać, razno-siać jašče ūsiakija dla ślaciny, a tym-samym i dla čaławieka niebiašpiečny-ja chwaroby. Usiakija hulni dzieciacyja ū chlawoch (peŭnie-ž, što tak zdara-jecca ū chlawoch tolki čystych) pa-winny być raz na zaŭsiody zabaro-nieny.

Urešcie samo dajeńnie. Ludzi da-jeńniem zajmajučyjasia pawinny dbać ab čystacie. A to datyčna jak swaje ūłas-naje asoby, tak i dojnaje skaciny. Adzieža asoby dajacaj musić być biezwarunkowa čystaj, ruki čysta z myłam wymytyja, dobra spałaskanyja. Toje samaje z dojniciami. Asabliwa ka-li jany dzie aŭlanyja. Pierad dajeńniem treba staranna ačyścić wym'ja ad usia-ho niepatrebnaŭ i staranna wycierci suchoj i čystaj ścirkej, pa mahčyma-ści sukonnaŭ, multanowaj: lepš ściraje. Pierad dajeńniem treba skacinu abla-hodzić: krykam i pabojami ničoha zra-bić nielha. Doicca ū nas (i ū ludziej taksama) z lewaj starany. Ale apoš-nim časam pracuwajecca ab dajeńni z starany prawaj: kažućy, što prawaj ru-koj u takim wypadku z zadnich bol-šych čwiortak wymja dasca bolš wy-daić małaka. Na kolki heta praŭda, pakul što nia śćwierdzana. Ale warta kožnamu heta paprabawać, dy paśla pawodle ūłasnahawyniku zastasa-wacca.

Samo dajeńnie prawodzicca „wy-ciahiwańniem“ małaka. Prynamsia tak robicca ū bolšaści wypadkaŭ. Ale ra-bić tak na dobry paradak nielha. I to woš čamu: karowie takim dajeńniem spryčniajecca bol. Bolš taho: wycia-hiwajecca tak z wym'ja ū ssaki wiel-mi waźnaja, bo samo małako wyrab-lajučaja t. z. hručoławaja tkiań. Maje

heta paśla za nasledak usiakija nia-duhi wym'ja. Zdarajecca heta tym čas-ciej, kali doicca rukami mokrymi, abo i choć tolki wohkimi. Tamu chto Źo nawyk dać wohkimi rukami, tamu ad hetaha adwućycca, peŭnie-ż, ciażka. Ale zaŭsiody možna. Robicca heta tak, što zamiast wohćyć ruki zdoiwany mialakom, pamażucca jany waze-linam, ci čym padobnym. Zatoje kożny nowapačynajućy pawinien wućycca dać zrazu rukami suchimi.

Zamiast „wyciahiwańnia“ małaka z wym'ja daloka lepš jość heta małako „wyciskać“. Hetki sposab dajennia karowie nia tolki nia robić nijakaje boli, ale naadwarot, wielmi *łabodzić pło-ciawaje paćućcio*. Napadobliwaje bo hetak dojućajsia żywiole toje paćućcio maciarynstwa, jakoje adćuwaje ūsio żywoje pry sajeŭni swajho dziciaci. Pry hetkim raspalażeŭni nerwowym, — a na hetym wielmi zależa! — dojućajsia karowa najlepš „spuskaje“: tak Źo za-łożana jość fizjolojična budowa ūsia-je časćciny żywotworstwa, što lućycca ū klasu t. zw. *ssunoŭ*.

Samo dajennie *wyciskańniem* prawodzicca tak, što asoba dojućajia woźmie ū abiedźwie ruki pa adnamu ssa-ku i ū žmieni ich ściskaje ū takim paradku: najpierš ściskajeccca palec pakazalny, pa im siaredni, paśla biaz-imienny i ūreście mały. Toje samaje robić ruka druha, tolki *nie adnačas-na* z pieršaj a ū pieramiešku, h. zn. kali ściskaje ruka prawaja adpaćywjaje ruka lewaja i naadwarot. U miżčasie, kali ruka adpaćywjaje ū datyčny ssak nali-wajecca z wym'ja nowaje małako, ka-toraje paśla bywaje wycisnutym. I tak dalej, aź pakul małako jšće doicca. Pry hetym treba žwiarnuć uwahu, kab pal-cy ruki ściskalisia ū aźnačany m pa-radku: pakazalny, siaredni, biazimien-ny, mały. Na heta treba jak zručna-ści, tak i sumysnaha pryhatawańnia dziela nabyćcia *niezależności palcaŭ* adzin ad druhoha. Hetkaje pryhata-wańnie jość biezwarunkowa potrebnym.

Ważnym ūreście jość, kab asoba dojaćajia mieła Źo swaju ścisła i zaŭ-siody zachowywanuju metodu — pa-radak, u jakim budzie zaŭsiody dać paasobnyja ssaki. Napr. dwa piared-nija i dwa zadnija, abo dwa lewyja i dwa prawyja. Horš Źo bywaje, kali niechta doić nakryż: prawy piaredni z lewym zadnim, ci lewy piaredni z pra-wym zadnim. *Najhorš* ale bywaje, ka-li asoba dojaćajia nia dbaje *nijakaha paradku*, kali napr. paćnie dać pa-radkam piarednia-zadnim, pieraskoča paśla na prawa-lewy i skonča na kry-żowym. Heta jość nia praca a kary-hodnaje niaŭmiełaści pracy, da jakoj datyčnaja asoba pastaŭlena.

Ad. Klimovič.
(d. b.)

HRAMADZIANIE!

Hałasujcie za № 18

Wybarnyja sprawy.

Wybarny kalendar.

4 sakawika, hałasawańnie ū Sojm.
7 sakawika. Pasiedžańnie Akrużnoj Wybarnaj Komisii dla ūstanaŭleńnia wynikaŭ wybaraŭ u Sojm.

11 sakawika, hałasawańnie ū Senat.
14 sakawika — Pasiedžańnie Akrużnoj Wybarnaj Komisii dla ūsta-naŭleńnia wynikaŭ wybaraŭ u Senat.

Unieważnienie našaha śpisaku ū Lidzkim wybarnym wokruzie. Komisija Lidzka hałasawańnia wokru-hu przyznała naś śpisak Nr. 18 na Lidzki wokruh niaważnym. Treba hety fakt uważyć za ciażki ūdar dla Bloku Nacyjanalnych Mieośaściaŭ, ale jašče nia možna tracić nadziei. Sprawa ski-ravana ū Najwyšejšy Sud, jaki moža pastanowu lidzkaj wybarnaj komisii adkinuć i przyznać śpisak naś ważnym.

Aprača śpisaku Nr. 18 skasawany na Lidzkim wybarnym wokruzie śpisaki Nr. 13, 10, 38 i 42.

Skasawańnie śpisaku Nr. 18 ū Koŭli. Skasawany i ū Koŭli (zach. Ukraina). śpisak Nac. Mien. Nr. 18 Paŭnamocnik hetaha śpisaku padaŭ za-żaleńnie ū Najwyšejšy Sud u Warša-wie. Na skasawany śpisaku stajali pieraważna Ukraincy.

Wosiemnastka pieramoża! Z akruhoŭ, dzie tolki żywuć Bielarusy dachodzić wiestki, što nia hledziaćy na roznyja pieraškody i pahrozy — usie buduć hałasawać na Nr. 18 nia wy-klučajućy b. hramadziŭstaŭ.

Jak mitynhujuć u Wilni. Wyba-ry ciapierańnija majuć u sabie niešta niaznačajne. Wilenskija wybarnyja mi-tynhu heta prosta Źo wajna nia na sławach a na dziele.

19 lutaha endecki sazwalu mitynh u sali pry Dominikanskaj wul. 4. Nia hledziaćy na silnuju straż pranikli tu-dy ludzi z Nr. 1. Kali na trybunie pa-kazaŭsia Kownacki, na sali paćatasia bitwa nia na żarty. Pašli ū choć pałki, kresły i ceħły. Mała hetaha: kinu-ty adumysłowyja bomby, jakija gaza-mi wyzywajuć słozy. Z sali bitwa pie-rajšla na wulicu, dzie Źo palicyja ra-zahnała ūsich.

My nia dumajem, kab prychilniki ūradu zdabywali takimi metodami dla siabie pašanu i hałasuj.

Naadwarot, možna być peŭnym,

što biespartyjnamu bloku ništo tak nie paškodzie na wyborach jak jahony sposab zmahańnia z palityčnymi pra-ciūnikami.

Endeckija ahitatory ū sutanie. Niekataryja endeckija ksiandy nia hle-dziaćy na pieraściorohi biskupaŭ ahi-tujuć za swaje „Kanarkawyja“ nume-ry 24 i 25. Woś proźwišcy hetych wo-rahaŭ bielarskaha narodu: ks. Halak (renehat) u Świry, ks. Pryšmont u Bienicy, ks. Packlewič u Pałukni, ks. Żamyć z Aśmian, ks. Štejn z Świan-cian, ks. Osiewič z Ażarowa, ks. Na-wicki z Padbrodzia.

Jak ćuwać duchoŭnyja ūłady nie dazwolać na hetuju ahitacyju. Ci nia budzie tolki Źo pozna!

Jak wiadama polskija ksiandy pry ahitacyi padšywajucca byccam ba-raniać wiery, ale sapraŭdy baroniać pa-noŭ i swajej kišani.

Pan Umiastoŭski bratajecca z asadnikami. Jak piša „Dz. Wil.“ 16-ha h. m. u miastečku Hlybokim adbylisia žjezdy „Związku Roln. Ziem Wschodn.“, „Związku Osadników“, „Związku Zie-mian“ i delehataŭ kamitetaŭ hmin-nych i abwodnych „B. B. W. R.“ (№ 1). Aprača taho adbyŭsia ū Hlybokim — mitynh u sali kina, na katorem pra-maŭlaŭ pabielarunku p. Umiastoŭski, p. W. Miłoš i inš. Usie pramoŭcy padachwoćwali hałasawać na № 1.

Nu skażycie, ludcy, ci možam my hałasawać razem z asadnikami i pa-nami? Kaho heta pan Umiastoŭski choča aśukać?

Ab Nr. 1 „Dz. Wil.“ pieradruko-wywjaje z waršaŭskich hazetaŭ takuju wiestku: „Jan Kulisiewicz z „Stron-nictwa Chłopskiego“ wydaŭ adozwu, u katoraj mocna krytykuje prahramu śpisaka Nr. 1, stawiaćy kandydatam hetaha śpisaku roznyja zakidy. Jaho pahlad na śpisak Nr. 1 — heta śpisak biaz idej i prahramy“.

Dalej iduć takija zwaroty: „Chto nia choča pašany pracy — niachaj hałasuje na śpisak Nr. 1.“

— Chto choča, kab i nadalaj istna-waŭ padatkawy biesparadak — niachaj hałasuje na śpisak Nr. 1.

— Chto choča, kab u Polšcy kira-wała biurakracija“...

Kamisarjat uradu na m. Waršawu zahadaŭ hetuju adozwu kanfiskawać. Waršaŭski Akrużny Sud niezna-

šoŭsy nijakich prastupkaŭ, kanfiskatu žniaŭ.

„Chto choča być kirawany bi-zunom, toj niachaj hałasuje na Nr. 1“

11 h. m. pakazaŭsia wybarnaja adozwa, skierawanaja prociŭ śpisaku Nr. 1.

Pačynaŭsia jana ad słoŭ:

— Chto choča być kirawany (rzą-dzony) bizunom — niachaj hałasuje na śpisak Nr. 1.

I jašče byli niekataryja zwaroty: — Chto choča padniaćcia padatkaŭ da 500 milionaŭ zł. — niachaj hałasuje na śpisak Nr. 1.

— Chto choča raschodaŭ wialikich sum hramadzianstwa na masowyja brašury i sanacyjnyja adozwy — niachaj hałasuje na śpisak Nr. 1.

— Chto choča cywilnych ślubaŭ, razwodaŭ i chrostu biez ksiandzoŭ — niachaj hałasuje na śpisak Nr. 1.

— Chto choča razem z masonami zmahacca z katalickaj relihijaj — niachaj hałasuje na śpisak Nr. 1.

Kamisarjat Uradu na m. Waršawu ūbaćyŭsia ū adozwie padburańnie ad-nych prociŭ druhich zahadaŭ nałażyć kanfiskatu.

Waršaŭski Akrużny Sud niezna-šoŭsy nijakich prastupkaŭ kanfiskatu žniaŭ.

Jak hałasawać?

Badaj, Źo ūsie Bielarusy wieda-juć, što jany pawinny padać swaje ha-lasy na wyborach za śpisak Nr. 18, adziny śpisak, pa jakim prachodzić u Sojm sapraŭdnyja syny i abaroncy bielarskaje wioski, adziny śpisak, ja-ki, prawodzić u paśty nie panoŭ, jak-ja naprašywajucca ū abaroncaŭ pra-coŭnaha narodu.

Ciapiet rastłumačym, jak treba hałasawać, jak hałasawańnie adbywa-jecca.

Hałasawańnie ū Sojm budzie ad-bywacca ū niadzielu 4 sakawika (mar-ca) ad 9 hadziny ranicy da 9 hadz., wiečara, — znaćycca, *tolki adzin dzień*.

Hałasawać treba ū *swajej abwod-naj komisii*.

Pryjšoŭsy ū abwodnuju komisiju, wybaršcyk, paśla prawierki, ci jon upi-sany ū śpisaki wybaršcykaŭ, *atrymliwa-je kanwert*, u katory, adwiarnuŭšysia ū bok *kab ništo nia moħ baćwć, uk-ładaje kartačku z našym nu naram wosiemnastatym*.

Na kanwertcie pawinna być adna piaćatka akrużnoj wybarnaj komisii i bolš ničoħa.

Kartački zahadzia razdajucca bie-laruskimi kamitetami (abwodawymi, hminnymi, pawiatowymi, akrużnymi), i paŭnamocnikami Bielarskaha Cen-tralnaha Wybarnaha Kamitetu.

Kali-b chto nia zdoleŭ dostać na-šaje kartački z Nr. 18, niachaj woź-mie maleniečki kusočak *biełaje papie-ry*, na jakoj sam napiša cyfru 18. Pa-piera kaniečna pawinna być *čystaja*, *biaz nijakich druhich nadpisaŭ i zna-kaŭ aprača hetaje adnaje cyfry 18*.

Bielarusie! Nia dajsia zapużać nijakimi pahro-zami. Znaj, što hałasawańnie tajnaje, dyk nich-to nia budzie wiedać, što Ty ūłażyŭ u kanwert naś Nr

18

Škodnik.

Dziela taho, što № 8 „Bielarskaj Krynicy“ ū bolšaści nie dajšoŭ da ruk našych čytaćoŭ, — z pryčyny prošby niekatarych zacikaŭlenych, pieradruko-wywjajem z uspomnienaha numeru staćciu pad wyšej padany m zahaloŭ-kam. Red.

U minułym hodzie ū adnym z nu-marou „Bielarskaj Krynicy“ była žmieščana staćcia pad zahałoukam „Zahnojienaja rana“, dzie pamiz inšym była zakranuta asoba wiadamaha z drennaha boku Janki Stankiewiča. Ad taho času my, u mieru mahčymaści, staralisia nie čapać hetu skułu na na-šym cieie, bo jana Źo lišnie baluča. Dumali aprača taho, što čaławiek hety apamiatajecca i wierniecca na ślach karysnaj i zhadnaj pracy dla bielaru-skaj sprawy. Ale ū spadziawańniach swaich my horka razčarawalisia. Dajšo da taho, što Janka Stankiewicz swajej škodnaj, nierazumnaj palityčnaj dziej-naściu prymuśaje nas na staronkach hazety wyświatlić praŭdu i pastawić, jak kaźuć, točku nad i.

Janka Stankiewicz, treba przyznać, u bielarskaj pracy čaławiek nia no-wy. Nichto takža nia moža zrabić za-kid, što jon nie žjaŭlajecca Bielarusam.

Swaju bielarskaść, choć sposabam tolki jamu ūłaściwym, prajaŭlaŭ jon jašče da wajny. Hledziaćy tady na ja-ho biestaktoŭnuju bojkaść, uporstwa i nieciarpimaść da ludziej inakšaj dumki — ludzi časta kazali, što heta kaprysy mołađaści; pastaleje — pa-prawicca.

U 1922 hodzie Janka Stankiewicz niekim cudam končyŭ bielarskuju himnaziju ū Wilni i pajechaŭ u Prahu, dzie studyjawaŭ sławianskuju filolohiju. U minułym hodzie žywiŭsia ū Wilni z dyplomam doktora filolohii.

Usie ščyryja Bielarusy na wiestku ab pryjeździe nowaj „nawukowaj siły“ wielmi ūściešyilisia. Kożny думаŭ, što zapraŭdy Janka Stankiewicz staŭ wučo-ny mowawiedam, pieraŭzhadawaŭ siabie ū duchu zachodniaj kultury i prajawić siabie ū Wilni jak najlepiej. Jako-ż horkaje razčarawańnie spaćkała wilenskich Bielarusau! Janka Stankiewicz zamiasta pracawać zapraŭdy nawukowa nad našaj mowaj, pa-čaŭ twaryć nowy „słoŭnik“, jaki *tolki daŭ bahaty matarjal u humarystyčnyja časopisi*. Ale heta jašče nie biada. Zachacieŭsia J. Stankiewicz wiaści wialikuju palityku. Zabyŭšysia ab ele-mentarnaj praŭdzie, što nichto nikoli

nia budzie zahadčykam, chto raniej nia byŭ paduładnym, — Janka Stankie-wiç pastanawiŭ sabie być u palitycy „hienarałam“. Asabista paswaryŭšysia z prawadyrami Sialanskaha Sajuzu, jakoha nia byŭ siabrom, — pastanawiŭ usich wierchawodaŭ „wyklučyć“ z Centralnaha Kamitetu, a sam sama-zwana abjawiŭsia prawadyrom.

Niezabawam, kali hetaja kamedyja tolki našmiašyla naša hramadzianstwa, Janka Stankiewicz ubaćyŭ, što syhraŭ błażna. Pierajmienawaŭ tady svoj sa-mazwany „Sialanski Sajuz“ na „Sia-lanskuju Partiju“, jakaja na papiery istnuje i dahetul.

Padyšli wybary ū Sojm i Senat. Jak i treba było spadziawacca, Janka Stankiewicz zachacieŭ wystawić swaju kandydaturu i prajści ū Sojm — za ūsiakuju canu, choć-by dušu swaju pradaŭ. Jak-ža heta moža być, kab na hruncie sojmawym u bielarskaj pracy nia pchnuŭ pałkaŭ u kalosy Janka Stankiewiç? I tut jon wystawiŭ swaju dušu i sumleńnie na licytacyju. *Chto bolej daś, toho rabotu budu rabić*. Lotaŭ Janka, jak aśalely, kab dzie najści sabie kupca, ale ūsie wie-dajućy, čaho wart — pakazywali na dźwiery. Zaihrywaŭ z usimi! *Kłaniaŭ-*

sia nizka na parozie wajawodztwa i adnačasna dahawarywaŭsia z b. Hra-madoj.

Kali ūreście abryd usim, pašoŭ pawodle dumki tych, jakija tolki i ča-kajuć, kab na wybary twarylisia sotni partyjaŭ, kab raźbiwać bielarski front.

Ciapiet Janka Stankiewicz, majućy hrošy na raźbiwańnie bielarskaha wybarnaha abjadnanaha frontu *Bloku Nacyjanalnych Mienšaściaŭ*, u jaki nia-daŭna sam prasiŭsia za canu man-datu, — załażyŭ swaju wybarnuju kramku pad nazowam „Hałouŭny Wy-barny Kamitet Bielarskaha Sialanstwa i Rabotnictwa“.

My peŭny, što naś narod Źo nie taki naiŭny, jak heta Janka Stankiewicz i jaho patron „Kur. Wil.“ (Nr. 19 i inš.) sabie pradstaŭlajuć. Dzień 4-ha saka-wika pryniasie akančalnuju kamprami-tacyju niaprytomnamu „palityku“, kali da hetaha času Janka Stankiewicz nie pawiernie sa škodnickaj darohi raźbi-wańnia bielarskaj jednaści. Sioŭnia astanawicca jašče nia poznał

Čakajem!

B.

18 U Świancianskim i Biełastockim wybarnym okruhu tolki Nr. 18

maje kandydatau Biełarusau.

Dyk usie Biełarusy h. zn. tutejšyja ludzi biaz rożnicy partyi i biespartyjnyja hałasujuć za №

18

Taksama pawinna być *čystaja* — niezapisannaja i niezadrukawanaja — *adwarotnoja starana kartački.*

Kali na kartačcy z numaram budzie jaki znak, (napis i t. d. — hołas toj budzie nia waźny).

Kanwert z ułożanaj u jaho kartačkaj wybarščyk padaje *staršyni* abwodnaj komisii. *Staršynia na wačach wybarščyka, nie zahladajućy ū siarredzinu kanwertu,* kidaje heny kanwert z kartačkaj u skrynku dla hałasou.

Idućy na wybary, treba mieć pry sabie *pašpart ci inšuju papjerynu, jakaja śćwiadčaje tažsamaść asoby wybarščyka,* kab u prypadku niedarazumieńnia dawiaści, što ty—heta ty.

Najlepš *iści razam usiej wioskaj,* z swaim sołtysam, siabrami hminnaje rady, wojtam, ci pisaram,—kab u prypadku niedarazumieńnia ci adsutnaści dokumentau *tažsamaść asoby wybarščyka mahli pačwierdzić dwoje świadkaŭ,* wiadomych kamu-kolecy pamiż siabroŭ abwodawaje komisii (art. 75, punkt. 2 wybarnaje ordynacyi).

Kali čużyja ahitatory buduć pytacca, jaki ū was numar, *nie wymajcie z kišani i nie pakazwajcie,* kab nia wyrwali i nie zamianili druhim numaram.

Biełaruskija ahitatory buduć razdawać Nr 18 niedaloka ad miesca hałasawańnia, ale nie bliżej za 100 metraŭ (50 saźniaŭ).

Pamiatajcie, što *hałasawać majuć prawa i mužčyny i kabiećy,*—dyk niachaj-ža našy kabiećy nie siadziać u chacie, a chaj usie razam z mužykami jduć na wybary.

Z biełaruskaha žyćcia.

Z Biełarusi pad Połščaj.

Spektakl-wiečaryna B. I. H. i K. U niadzielu 19 lutaha h. h. u Śutaŭiach adbyłasia wiečaryna ładžanaja **Śutaŭskim Hurtkom B. I. H. i K.** Byli adyhrany dźwie kamedyi: „**Sud**“ i „**Boty**“. Artysty wykanali swaje roli dobra. Ludziej było na wiečarynie mnoha.

Padčas sialetniaha miasajedu, Śutaŭski Hurtok pašpieŭ pastawić aź 3 spektakli. U praciahu postu Śutaŭskija artysty buduć zahatoŭliwać nowy repartuar na dalejšyja pastanoŭki spektaklaŭ, z jakich pieršy adbudziecca na prawasłaŭny Wialikdziej, na jakim budzie pastaŭlena „**Paŭlinka**“ ū 2-ch aktach.

Biełaruski spektakl adbyłasia niadaŭna ū wioscy **Raśta, Wialejskaha pawietu, Żodziśnaj hminy.** Ładziŭ jaho **Raśtaŭski Hurtok Biełaruskaha Instytutu Haspadarki i Kultury.** Adyhrany pjesy: „**Na wioscy**“ i „**Boty**“. Pieršy krok u kulturna-aświetnaj pracy treba ščyrya prywitać.

„**Chryścijanskaj Dumki**“ wyšaŭ z duku № 4. Žmiest: 1) Handal čużym sumleńniem; 2) J. S. — Pieśnia na Wialiki post; 3) Ks. D-r J. R. — Ahulnaje paniaćcie Apolohietyki Chryścijanskaj; 4) Ks. P. T. — Ziamnoje ščaście—woblesk praŭdziwaha ščacia; 5) R. T—č. — Usie za Chrystusam!...; 6) Z katalickaha žyćcia; 7) Z katalickaha žyćcia ū SSRR; 8) Chronika; 9) Usiačyna; 10) Paštowaja skrynka; 11) Žarty.

Z Radawaj Biełarusi.

Načalnikam G. P. U. u Miensku Rad. Biełarusi naznačali barona **Pilłara fon Pilchaŭ,** pa nacyjanalnaści **Palaka,** rodam z abšarnikaŭ Wilenščyny. Majontak jaho byŭ niedaloka ad Wilni, u jakoj **Pillar** skončyŭ himnaziju. U 1919 hodzie byŭ jon na našych ziemiach razam z sawieckaj armijaj.

Z ukraïnskaha žyćcia.

U Lwowie palityčnaja palicyja zrabila šmat wobyskaŭ pasiarod kandydataŭ bloku nacyjanalnych mienšciaŭ. Niekalki asob, u tym liku redaktara „**Hramadzkaha Hołasu**“—**Stachowa,** arysławali.

Z Niezależnaj Litwy.

U Koŭnie 14-ha lutaha adbyłasia specyjalnaja narada litoŭskich ministraŭ u sprawie adkazu na apošniuju notu Połšcy. Ultymatyŭny ton noty Litoŭcy ūwažajuć za abidliwy dla ich. Nia wyklučana, što poľska-litoŭskaje pytańnie wierniecca jznoŭ u Radu Lihi Narodaŭ.

— Światkawańnie dziesiacilecia niezaleźnaści Litwy adbyłasia ūsiudy wielmi ūračysta i spakojna. U Koŭnie byŭ zarhanizawany wialiki pochod, učasniki jakoha niasli transparenty z napisami: „**Wilnia jość našym sercam**“, „**Chaj żywie Litwa z Kłajpedaj i Wilnij**“ i inš. Na kowienskaj radyjostancyi adbyłasia lekcyja ū poľskaj mowie, praznačanaja dla Wilenščyny.

—Prezydent Litwy **Smetona,** **Waldemaras** i šmat uradoŭcaŭ i aficeraŭ atrymali ordery **Hedymina.**

— Staršynia kamitetu światkawańnia 10-ch uhodkaŭ niezaleźn. Litwy wydaŭ adozwu da Litoŭcaŭ Wilenščyny, u jakoj zaklikaje ich charanić litoŭskija pamiatki pakul Wilnia nia wierniecca da Litwy.

— Tekst litoŭska-niamieckaj umowy ūžo abwieščany. Pawodle hetaj umowy abodwa haspadarstwy abawiazalisia addawać usie spornyja sprawy Trybunału ū Haazie, abo adumysłowamu razjemnamu Sudu, jaki budzie składacca z 5 siabroŭ. Umowa зробlena na 10 hadoŭ.

Z zahranicy.

Danija. 15-ha lutaha ū Kopenhazie pačalasia konferencyja kamunistycznych sajuzaŭ, na jakuju pryjechała 11 delehataŭ z Sawietaŭ, Finlandyi i Narwehii. Sawieckaja delehacyja składajacca z 3 siabroŭ. Konferencyja była padhatawana ū najboľšaj tajnicy i z niazwyčajnym pašpiecham. Ab metach konferencyi ničoŭha niawiedama.

Italija. Italjanskaja presa padaje, što Mussolini daručyŭ swajamu pasłu ū Wašynhtonie ūstupić u pierahawory z amerykanskim uradam u sprawie razjemnaj umowy pamiż Italijaj i Amerykaj.

Šwajcaryja. 5 ha marca pačniecca ū Ženewie 49-je pasiedźańnie Rady Lihi Narodaŭ. Usie siabry Rady atrymali ūžo paradak dnia naradaŭ, z jakoha widać, što Rada budzie razhladać 25 spraŭ. Pamiż inšym na paradku dnia jość sprawa ab transpacie aružža na wenhierska-aŭstryjskaj hranicy, sprawa ab pazycy dla Bauharyi i Partuhalii, niekalki spraŭ adnosna Dančih i inš.

Ameryka. U Meksycy dziejnasć praciŭnikaŭ meksykanskaha prezydenta **Kallesa** za apošnija dni značna ażywila. Paŭstancy zniščyli 4 masty na hałoŭnych komunikacyjnych linijach a tak-ža telehrafnae zlučeńnie. U niekatarych miascach dajšo da pawožnych sutyčak pamiż paŭstancami i rehularnymi wajsakami.

— U Senat Zlučanych Štataŭ prysyłaŭ šmat pratestaŭ proti zbrajeńniaŭ Ameryki na mory. Najboľš pratestaŭ prysyłaŭ duchawienstwa i žančyny. Pawodle amerykanskaj presy, urad choča źmienšyć wajenny budžet floty na 400 miljonaŭ dalaraŭ.

Niamieččyna. Sajuz ułaśnikaŭ metalurhičnych fabryk pastanawiŭ zwolnić ad dnia 22 lutaha ūsich rabotnikaŭ hetych fabryk. Takim čynam biaz pracy adrazu astaniecca 800.000 rabotnikaŭ, z čaho ū adnym Berlinie kala 200.000. Zwalnieńnie rabotnikaŭ maje być adkazam fabrykantaŭ na zabastoŭku metalistych, jakaja trywaje ūžo miesiac. A tymčasam u chutkim čaśie kančajecca termin 260 zakazam, niewykanańnie jakich daść fabrykantam wialikija straty. Fabrykanty adnak z hetym nia ličacca, bo majuć pierad saboj adnu „**wialikuju**“ metu — zdušyć rabotnika.

Da wiedama našych čytačoŭ.

Pišuć nam z wioskaŭ, što wiedamy **Janka Stankiewič,** nia majućy nijkaha swajho aŭtorytetu, u swajej wybarnaj ahitacyi z adnaho boku padšywajacca pad b. Hramadu, a z druhoha zakrywajacca imiam ks. **Adama Stankiewiča,** našaha pryčilnika i siabry Centralnaha Kamitetu BChD.

Redakcyja wyjaśniaje i śćwiardžaje jašče raz, što padobnaje prykrywańnie swajej niahodnaj raboty imiam našaha słaŭnaha dziejača zjaŭlajacca tolki lišnim dokazam słabaści **Janki Stankiewiča,** a tak-ža charakteryzuje **Janku Stankiewiča** jak maralna nizkaha čalawieka.

Redakcyja.

Hramadzianie — Pčalary!

U našych cichich jašče zwonku wullah pačynajacca ūžo nowaje žyćcio. Čujućy blizkuju wiasnu matka kładzie jaječki—tworyć nowyja pakaleńni, nowuju, mocnuju, maładuju siamju.

Treba kab z hetaj wiasnoju i my wyšli da pracy kala našych pčoľak nie adzinkami, časta biazsilnymi pry napatkanych trudnaściah, a zhurtawanymi ū adnu mocnuju siamju, u **Biełaruskaje Kooperatyŭnaje T-wa „Pčala“.**

U T-wie „**Pčala**“ — my kupim usie nieabchodnyja dla našaj pčalarskaj haspadarki i materyjały i pryłady.

Praz T-wa „**Pčala**“ — pradamo svoj miód i wask pa najlepšaj canie.

U T-wie „**Pčala**“ — zmožam atrymać pazyku, nieabchodnuju dziela padniaćcia našaj pčalarskaj haspadarki.

U T-wie „**Pčala**“ — my atrymajem usialakija parady, infarmacyi, dawiedajemsia ab usialakich nowych wynachodach i palapšeńniach, jakija źjawilisia ū apošnija časy jak u kraju tak i zahranicaj.

T-wa „**Pčala**“ — pamoža nam pastawić našyja haspadarki na kulturny rowień i atrymać z ich, mahčyma wialikija materyjalnaja karyści.

Dyk zapisywajemsia ū swajo kooperatyŭnaje T-wa „**Pčala**“.

Siabram T-wa moža być koźny, chto maje praŭnuju zdolnaść brać na siabie zabawiazańni.

Siabroŭski paj — 10 złotych.

Upisnyja — 2 zł.

Nia hledziaćy na toje, što Statut T-wa budzie začwierdžany tolki ū pałowie krasawika i tady zmožam prystupić da pracy, nie pakładajma ruk ūžo i ciapier:

Zapisywajmasia ū siabry T-wa; ahitujma siarod pčalaroŭ našaj wakołicy, kab u krasawiku wialikaj siamjoj prystupić da pracy i wiaści jaje na karyść našaha pčalarstwa, a tym samym na karyść našaj Bačkaŭščyny — Biełarusi.

Inicyjatory.

Roznyja nawiny.

Rujnawańnie cerkwaŭ. Maskoŭskaja miestawaja rada pastanawiła zrujnawać u praciahu 1928 hodu 11 cerkwaŭ, matywujućy swaju pastanowu tym, što pieraškadzajuć jany pry rehulawańni wulicaŭ. Niekataryja z praznačanych dla zbureńnia cerkwy majuć wialikaje značeńnie histaryčnych pamiatnikaŭ.

Światkawańnie 100 uhodkaŭ naradzin Lwa Tolstoha. U sialetnim hodzie prypadajuć staletnija ūhodki naradzin wialikaha filazofa i piśmieńnika **Lwa Tolstoha.** Sawieckaja ūłada pastanawiła šyroka i ūsienarodna światkawać hetyja ūhodki. Pryhatawaŭčaja praca ūžo pačalasia.

Trockamu dobra na wyhnańni, bo pryjechaŭszy z swajej radnioj u miesta **Frunze,** prywioz niewialički baħaź — 70 kufraŭ, bitkom nabitych rečami „**pieršaj nieabchodnaści**“. Aprača hetaha prywioz niekalki strelbaŭ i šmat nabojaŭ. Widać dumaŭ zaniacca palaŭańniem.

Hetyja numary wyraż i imi hałasuj 4-ha sakawika ū Sojm, a 11-ha ū Senat. Lišnija numary addaj susiedziam.

18

18

18

18

Hladzi kab numar i kanwert byli čystyja.

Praŭnyja parady.

Ant. An.

Pyt. Da skolki hadoŭ treba płaćć wajsковы padatak asobam, zwolnienym pa katehoryi „C” par. 45?

Adk. Da 50 hadoŭ.

Pyt. Naša wioska pierachodzi na chutary. Dla ŭłasnej abarony mnie budzie patrebnaje arużža. Kudy ŭziaruć z prośbaj i na jakaje arużža mohuć dać dazwoł?

Adk. Wam treba ŭziaruć da pawiatowaha starasty. Dazwoł mohuć dać na rewolwer abo na strelbu (nie wajsковыja).

W. Chod.

Pyt. Ci moža kancelaryja Suda wydać kopiju prysudu asobie, jakaja ŭ sprawie nia pryjmała ŭdziału?

Adk. Niamoža. Ale kali heta asoba мае paświedčannie adnosnaj ułady na prawa atrymańnia kopii — to wydać. (Naprykład: Wy majecia sprawu ŭ Akrużnym Sudzie i da hetaj sprawy wam kanečna patrebnaja kopija prysudu z druhoj sprawy, u jakoj wy nia prymali ŭdziału. Tady na Wašu prośbu Ak. Sud daje paświedčannie i z im kopiju atrymajecie).

DA NAS PIŠUĆ.

B. HRAMADA I WYBARY.

Dzisiejščyna. Nikoli ja nia pišaŭ u „Biełaruskiju Krynicu”. Pieradusim zatoje, što ideolohija BChD nia zusim zhoŭna z maimi asabistymi pierakanańniami. Pryznajusia, što maja sympatyja i dahetul stać blizka da b. Hramady. Adnak stwaryŭšajesia ŭ Świančianskim wybarnym wokruhu pałažeńnie prymuša je mianie ŭziać hołas na špaltach „B. Krynicy”. Ja chaču pišać ab wybarach.

Ciapiet usim wiedama, što na Świančianskim wybarnym wokruhu jość tolki adzin špisak z biełaruskimi i to ščyra biełaruskimi kandydatami. Jak da jaho pawinny adniascisia b. hramadzisty? Kruci nie wiarcy, a na heta pytańnie adkazać treba.

Woś-ža razhladieŭšysia, što kala nas robicca i razważyŭшы dobra adnu z stacyj „B. Krynicy” pa hetamu pytańniu pryšoŭ da prakanańnia, što b. hramadzisty nie pawinny swaich hałasoŭ zmarnawać, ale addać ich zhoŭna na № 18. Kali my zrobim inačaj — hetym samym pakažam, što b. Hramada nia мае ničoha supolnaha z biełaruskim rucham i našym adradžeńniem. Para heta ŭrešcie nam zrazumieć.

Wystaŭlenyja na našym wokruhu kandydaty biazumoŭna našy ludzi. Tolki aŭ 5-ym miejscy stać adzin nie Bielarus. Heta pawinna adkryć wočy našym usim b. hramadzistam i padachwocić ich da zhoŭnaha hałasawańnia na № 18.

I jak pryhladaŭsia ja na nastroj u našym pawiećcie dakazywać hetaha nia prychoŭdzcica, bo i tak kożnamu jasna!

Dyk zaklikaju was, braty, kali ŭ was bjecca biełaruskaje serca być u zhoŭdzie z swaim sumleńniem i zrabić toje, što jano wam nakazwaje.

Byŭšy hramadzist.

LIZALAPY STARAJUCCA.

w. Bolkaŭščyna, Swirskaj wołasci, Świančianskaha pawiećtu. Čytajućy „Bieł. Krynicu”, my časta spatykajem wiestki, što niekataryja ludzi wylazić z rodnaj skury. Woś i ŭ našaj wioscy, ŭjawilasia hetkich troje, jakija wyradzilisia j niachoć pryznacca da swajej ułasnej skury. Hetyja asoby wielmi škadliwyja dla swaich susiedzaŭ. U minułym tydni pryjechali da nas biełaruskija instruktary i pačali aświedamlać ludziej, kab hałasawali tolki za swaich ludziej, jakija buduć baranić našyja sprawy, a nie za tych jakija abiacajuć raj, a dajuć chwihu. Usia wioska pryhlina słuchała j zhaŭdžalasia z pramoŭcami, a tolki hetyja wyradki putajućysia, tudy-siudy, kryčali što buduć hałasawać za panaŭ, bo ŭ pana, choć siena woz nakosiš, a ŭ was — što. Hetkimi ŭžaŭlajucca: Jazep Kurkul, Šuška j Zaboŭskaja (žonka mulara) jakija j sami nia wiedajuć za kaho siabie liuć.

Na druhi dzień hetyja łapalizy, pašli da ksiandza dziekana j da palicyi, nawydumłali tam jak tolki mahli, što instruktary hawaryli na „Rząd Polski”, što praklinali polskija hrošy i inš. Tady palicyja pajšoŭšy ŭ wiosku niešta špiswała ŭ henych dabradziejaŭ. A jany hawaryli što chutka aryštujuc biełaruskaha instruktara Jazepa Kareckaha.

Aŭ praŭda, u hetych dniach my pačuili, što Kareckaha aryštawali, kali jechaŭ u Świančany na pasiedžeńnie Sejmiku i znachodzcica na pastarunku ŭ Łyntupach. Ale za što jaho aryštaw li — dyk nichto nia wiedaje. Dyk woś jak u nas starajucca kab adzin druhoha ŭtapić.

Susied E. Ašub.

HOD BIEŁARUSAJEDZKAJ PRACY

KS. MAŽEJKI

Baradzieničy, paw. Brastauški. Kożny čalawiek, jaki pracuje, ci-to siełanin na ziamli, ci robotnik ŭ fabrycy, zaŭsiody atrymliwaje naharodu za pracu. Robotnik, nie zwažajuć na toje ci мае haspadar čym zapłacić ci nia мае, ŭsioroŭna za ŭmoŭleny čas atry-

mliwaje pensiju. Z siełaninam-chlebarobam inakš bywaje, tut uжо jak Boh dać, kali-ž urodzić niwa, to za pracu atrymaje naharodu, a kali nie to i tak żywie. Woś tut ja nia znaju da jakoj katehoryi robotnikaŭ zaličyć našaha ks. Mažejku, bo jon za hod swaje pracy ŭ „humno” ničoha nie prywioz. Cely hod trudziŭsia — pracawaŭ u roli „misyjanera” (nawaračywaŭ) „zbuntawanych” zbałšawičelych čamoŭ, a wyniki z hetaje mazolnaje pracy nija-kija. Jakija sposaby ŭżywaŭ ks. Mažejka ŭ metodzie nawarotu — uжо nia raz drukawałasia ŭ „B. Krynicy” i „Сял. Гібе” i ŭsiož-taki ničoha nie pamahala, i da apošniaha dnia ničoha nie pamahło.

Čto byŭ pierakananym i ŭświadomlenym Bielarusam, toj i zastaŭsia, a nawiet šmat inšych žbiełaruščyłasia, dziakujućy teroru i represyjam ks. Mažejki. Adzinaja halina była padatnaja, na jakuju padziejała „misyjnerskaja rabota”, heta siarod starych hryžliwych dewotak i to nia ŭsich; z ich nika-mu nia ma karyści; u nas ich charakteryzujuć pahaworkaj: ni Bohu świećka, ni čortu kačarha.

Pieršy sposab nawarotu ks. M. ŭżywaŭ taki: strašyŭ ludziej z ambony i prywatna turmoj, palicyaj i inš. čto nie zračecca biełaruskaci i budzie žadać uwiadžeńnia jaje ŭ kaścioł. Kali-ž ubačyŭ, što hety sposab ničoha nie pamahaje, a jašče horš razdražniaje ludziej i waroža ŭspasobljuje da jaho, ks. M. udaryŭ pa druhoj struncy i pačuŭ sałodka i pryjemna hrać. Z ambony i jeźdźiačy pa kaladzie z kożnym asabista, kali wiedaŭ, što toj świadomy Bielarus, hutaryŭ wielmi wietliwa, nie zakranajućy spraŭ biełaruskich, kab hetym zdabyć sabie sympatyju siarod parachwian, ale i hetym sposabam nia pryhiliŭ da siabie Bielarusau. Jak kažuć staroha — świadomaha wierabja i kanaplami ŭ siło (pietli) nia ŭmaniš! Z pieršych dzion chitryki my jahonyja paznali.

Sioleta jašče inakš pačuŭ rabić, bo ubačyŭ, što tyja sposaby ničoha nie padziejali. Dyk woś, uжо sioleta jeźdźiačy pa kaladzie, u świadomych biełaruskich siemjach zusim mała za-trymliwaŭsia i nia hutaryŭ, u niekatorych damach tolki dajšoŭšy da parohu paświaciŭ chatu dy zawaračywaŭ ahlōbli. Pieršaje pytańnie było zachodzie ŭ chatu: „czy dzieci chodzą do polskiej szkoły, czy do biełaruskiej?” Kali-ž haspadar adkaža, što ŭ biełar. szkołu pasyła je dziećci, to i paćnie nawučać, što „one będą bolszewikami i h. d. i h. d.

Bački adkazywali, što „ŭsiož dzieci bolš nawučacca hramaty ŭ biełaruskaj škole, čym u polskaj”.

Dyk ks. M. sa złościj spyniaŭ hutarku i adychodzieć zaznačaŭ: „nie dam obraźka za to i spowiedać nie będe tych dzieci i ich rodziców, którzy posyлаją своих детей до бeлaр. школы”. Bački na hetyja słowy adkazywali: „dyk my pojdzjem da spowiedzi ŭ inšuju parachwiju”.

Dyk woś jaki ŭmałot z jaho hadawoj pracy. Nie žadaju nawiet swajmu worahu takich pladoŭ z pracy! Mazolnaja i časta strašenna fałšywa ja praca ks. Mažejki dała stolki jamu zadawaleńnia i dla katalickaje wiery karyści, skolki ziernie kinutoje na holy kamień pryniasie ŭmałotu dla siaŭca!

Dyk kali chočaš mieć plady z swaje pracy ksiandzočku, to siej u nas hrunt čystaje ziernie pšanicy, jakaja bujna ŭzychodzie na našym hruncie i ŭ wosień prynosie bahaty ŭmałot.

Chočby z hetaha widać, što hodnija ja praca „misyjnerskaja” ks. Mažejki ani nia žbiła nas z pućci, što ŭsia naša parachwija mocna świadomaha ŭ biełaruskaci, pierakanańniaŭ BChD, napramku trymajecca praŭdziwaha biełaruskaha, nacyjanalnaha. Tut nijakoha nia majuć paśpiechu ni ende-ki, ni polskija chadeki, ni kaziōny № 1, ni Wyzwaleńnie.

My i celyja wakolicy la nas ad-dadziom swaje hałas za № 18.

Nawabraniec.

DŹWIE SKURY CHOĆUĆ ZŁUPIĆ.

W-ka Pilci, Žodzišnaj hm. Jak usiudy, tak i ŭ nas hminnyja ŭradaŭcy lubiać ciahać hrošy — padatki aŭ pa dwa razy i tak kali čto choć swajo i zapłaciŭ, ale nia maješ świadak to musiš płaćć iznoŭ. U studzieni s. h. prysyła je soltys „pawiestki”, kab zapłacić za darohu, čto nie papraŭlaŭ. Ale jak našy sialanie byli ŭsio adra-biŭšy, tak padniaŭsia šum, bo hetakija „pawiestki” pryšli ŭsim, kamu zapłacić 12 zł., kamu 8 i h. d. Uradzili tady ŭ hminu pajsci i nawiaźci spraŭku. Jak nadumališ tak i zrabili. Prycho-dziać u hminu i kažuć: wy tut naŭ adnymi papierami siadzicio i nia mo-żacie wiedać čto swaju kolej adbyŭ, a wiedajcie, što my płaćć nia bu-dziem, bo heta dla nas wialikaja kryŭ-da, my pojdzjem da starosty Wialej-skaha i h. d. Z pačatku ani blizka, ale pašla jak sialanie prywiali świadkaŭ i tyja paświedčyli, to tady uжо zwolnili ad płaty, bo samym uradoŭcam stydna było, kali ŭsia wioska, tak ich nasty-dziła.

Tak wot hramadzianie jaki ŭ nas paradak u hminie, što možna ŭsiudy pachwalicca. Dyk dzie praŭda!

Bulba.

Z Wilni.

Polska-sawieckaja čyhunačnaja konferencyja zakončyłasia 20 lutaha. Sawieckija delehaty wyjeźdźajuć z Wilni 23-ha lutaha. Wyniki konferencyi jašče nie abwierščany.

Lik ramieślańnikaŭ. Pa zahadu ŭładaŭ u Wilni prawodzicca rehistracyja asob, jakija zajmajucca jakim niebudź ramiosłam. Ad 24 studnia da 18 lutaha zarehistrawałasia ahułam 4.340 ramieślańnikaŭ.

Naša Pošta.

Durejku, Antasiku, Łukšu i Darandze. Prośbu spoŭnim.

Wałasowiču. Prośbu spoŭnim. Znački pieradali ŭ Kniarniu.

Łapku Lawonu. Piśmo Waša wielmi wiasiołaje ale jašče bolš niepryzwaitaje, kab jaho možna było drukawać. Ci nia pry-dumajecie čaho lepšaha?

W. Chod. Kab adkazać, ci moža ha-lasawać asoba, zasudžanaja na 2 hady tur-my, nam treba wiedać za što jaje zasudzili.

Šypku, Zacharu Borku (Sibir). Prośbu spoŭnim.

Woropaju. Hazetu Wam wysyłam akuratna. Damahajciesia na poście. Bielarusy ŭsie hałasujuć za Nr. 18 niezależna ad taho, ci jany kataliki, ci prawasłaŭnyja. Niaŭžo-ž Wy dahetul nia wiedali?

Janku S. List Waš spaźniŭsia. Bar-jacca Wam absalutna nia ma padstawy. Pro-sim prysłać nam jašče raz adras asoby dla jakoj prosićce hazetu.

Tutejšamu z-pad Žodzišak. Z karespandencyi pastarajemsia skarystać. Hazetu na prysłany adras pašlom.

Sachareŭskamu Hazetu Wam pašlom. Pišycie da nas jak u was z wyba-rami?

Sarulu. Z pryčyny kanfiskataŭ my adkaz hety spoźnili. Choć kapiet adkožam na niekataryja Wašy pytańni:

1) Dazwoł na rewolwer treba staracca ŭ pawiatowaha starasty. U padańni Wy pa-winny zaznačyć čamu jon wielmi patrebn.

2) Kab pabielarusku pišać biez abmy-łak, najlepiej dastać u biełaruskaj kniarni knižku „Pisanić Astroŭskaha.

3) Z biełaruskich dobrych powieściao-możam Wam parađić „U Paleskaj Hlušy” Hušy i „Dźwie Dušy” Hareckaha.

Damahajciesia katalohu z Kniarni „Pa-honia” (Zawalnaja 7) Ab lačeńni ničoha my Wam parađić nia možam

Kuprynowiču, Ch. Nieścioro-wiču i Fursu. Prośbu spoŭnim.

Kutok śmiechu.

Spraŭdziłasia napalowu.

— Nu jak-ža ci spraŭdziłasia majo pradskazańnie — pytaŭ chira-mant Awadnioŭski swaju klientku.

— Spraŭdziłasia na palowu. Wy skazali, što wyjdu zamuž i budu mieć bliźniat. Dyk bliźniaty uжо maju, ale muža tymčasam nie.

Hałasujecie za № 18.